



MINUTI

Is-sitt Legislatura - SEDUTA Nru. 371

Il-Hamis, 1 ta' Dicembru, 2011

Il-Kunsill Lokali ta' Tal-Pieta` Itaq' fl-Ufficcju tieghu, 11, Il-Pellikan, Triq K. Mifsud, Tal-Pieta` fis-6.30 p.m.

Is-Sindku, Dr. Malcolm Mifsud ippresieda.

PREZENTI

Kienu prezenti s-Sindku Dr. Malcolm Mifsud, il-Vici Sindku Annhelica Agius u l-Kunsillieri Anthony Camilleri, Josephine Fabri u Michael Seychell.

TALBA

Is-Sindku qal it-talba.

MINUTI

Il-minuti tas-Seduta Nru. 370 li saret nhar it-Tlieta, 15 ta' Novembru, 2011, kienu approvati.

HWEJJEG LI JIRRIZULTAW MILL-MINUTI

PPP ghar-resurfacing tat-toroq

Is-Sindku nforma lill-Kunsill li x-xoghol fuq Triq Qrejten mistenni jibda fil-5 ta' Dicembru, 2011.

Ghassa tal-Pulizija

Il-Kunsillier Camilleri staqsa jekk kenitx harget is-sejha ghall-offerti ghax-xoghol fuq l-Ghassa tal-Pulizija. Is-Segretarju Ezekuttiv wiegeb li d-dokumenti tat-tender kienu lesti, izda l-Kunsill huwa nformat mid-Dipartiment tal-Gvern Lokali li s-sejha ghall-offerti ma tistghax tohrog qabel issir id-devoluzzjoni tal-post lill-Kunsill Lokali.

ATTIVITA' TAL-MILIED

Is-Sindku qal li l-Kunsill jaghmel dan ir-riceviment kull sena ghal habta tal-Milied minhabba li ma jsirx f' Jum il-lokalita'.

Kien hemm qbil li dan ir-riceviment isir nhar it-Tnejn, 19 ta' Dicembru fis-7.00pm fl-ufficcju tal-Kunsill. Ghandhom isiru u jintbghatu l-inviti ghal din l-attivita'.

QUARTERLY FINANCIAL REPORT (JUL-SEPT '11)

Tressaq quddiem il-Kunsill il-Quarterly Financial Report ghall-perjodu Jul-Sept '11, imhejji mill-*accountant* tal-Kunsill (Appendici A).

Wara li saret diskussjoni dwaru, is-Sindku ssekondat mill-Kunsillier Seychell, ressaq mozzjoni sabiex il-Kunsill japprova il-Quarterly Report ghal perjodu Jul-Sept 2011 hawn anness.

Il-Kunsill unanimament approva din il-mozzjoni.

KORRISPONDENZA

- Il-Kunsill gie nformat li kien mistieden ghall-quddiesa f'gieh il-Madonna ta' Loretu nhar il-11 ta' Dicembru fil-5.30pm;

MISTOQSIJJET

Ma kienx hemm mistoqsijiet xi jsiru.

KOMUNIKAZZJONI TAS-SINDKU

PPP

Tressqu quddiem il-Kunsill ir-rati dwar it-tarmac mibghuta mill-kuntrattur Silas Joint Venture (Appendici B).

Il-Kunsillier Seychell talab li dwar din il-materja biex ix-xoghol jinbeda, ghandu jkun hemm mozzjoni u jkun hemm unanimita` dwarha.

Is-Sindku qal ukoll li jekk il-Kunsill ma jaccettax dawn ir-rati u tinhareg sejha ohra ghall-offerti, il-possibilita` hija li hadd ma japplika ghal dawn l-offerti ghax hekk qed jigri f`certu lokalitajiet ohra.

Ghaldaqstant, is-Sindku ssekondat mill-Kunsillier Camilleri, ressaq mozzjoni sabiex il-Kunsill jaccetta revizjoni tar-rati 5.01, 5.02, 5.05 u 5.06 kif jidhru fl-Appendic B annessi. Il-Kunsill kien kostrett li jaccetta it-tibdil fir-rati hawn fuq imsemmija, minhabba li l-Kunsill kellu jistenna zmien twil ghall-permessi tat-toroq u wkoll minhabba l-ftehim mal-WSC.

B`vot unanimu, il-Kunsill approva din il-mozzjoni.

APPROVAZZJONI TAL-HLASIJJET FIX-SCHEDULE OF PAYMENTS

Is-Sindku, ssekondat mill-Kunsillier Seychell, ressaq mozzjoni sabiex jigi approvat il-hlas tal-pagamenti li huma mnizzla fuq ix-*Schedule of Payments* Nru. 371. Il-mozzjoni ghaddiet *nem.con*.

Il-Kunsill kellu wkoll talba minghand is-Sinjura Censina Catania li taghmel xoghol ta` tindif fl-ufficju tal-Kunsill sabiex tithallas bir-rata ta`€6 kull siegha minflok €5 kull siegha. Is-Sindku, ssekondat mill-Kunsillier Fabri ressaq mozzjoni sabiex il-Kunsill japprova z-zjieda ta` €1 fis-siegha ghas-servizz moghti mis-Sinjura Censina Catania ghat-tindif ta` l-ufficju. Il-Kunsill approva din il-mozzjoni unanimament.

TMIEM

Fit-7.45pm intemmet is-Seduta. Kien hemm qbil li s-seduta li jmiss tkun nhar it-Tlieta, 20, ta' Dicembru, 2011 fis-6.30pm.

Simon Cauchi
Segretarju Ezekuttiv

Konfermati:

Dr. Malcolm Mifsud
Sindku